



1. പ്രധാനമന്ത്രി നരേന്ദ്രമോദിയുടെ പ്രതിമാസ റേഡിയോ പ്രക്ഷേപണ പരിപാടി മൻ കി ബാത്തിന്റെ 115-ാം അധ്യായം ഇന്ന്.

**Prime Minister Narendra Modi will share his thoughts with the people of the country and abroad in the 'Mann Ki Baat' programme on Akashvani at 11 AM today.**

2. ഇന്ത്യൻ ബഹിരാകാശ പദ്ധതികളെ ISRO പുതിയ ഉയരങ്ങളിലേക്ക് എത്തിക്കുകയാണെന്ന് രാഷ്ട്രപതി ദ്രൗപദി മുർമു.

**President Murmu lauds ISRO's contributions in taking forward India's space program to greater heights**

3. കേരളത്തിൽ ചേലക്കര, പാലക്കാട്, വയനാട് ഉപതിരഞ്ഞെടുപ്പുകൾക്കുള്ള പ്രചാരണം ശക്തം; പത്രീകകളുടെ സൂക്ഷ്മപരിശോധന നാളെ.

**Campaigning for Chelakkara, Palakkad and Wayanad by-elections in Kerala is strong; Scrutiny of papers tomorrow.**

4. വ്യാജ ബോംബ് ഭീഷണികൾ തടയാൻ മാർഗ്ഗനിർദ്ദേശങ്ങൾ പുറത്തിറക്കി കേന്ദ്ര സർക്കാർ.

**The Government has issued an advisory to curb hoax bomb threats on social media platforms and directed social media intermediaries to promptly remove hoaxes, report threats, and cooperate with authorities.**

---

5. ഇന്ത്യ-ന്യൂസിലാന്റഡ് വനിതാ ഏകദിന ക്രിക്കറ്റ് പരമ്പരയിലെ രണ്ടാം മത്സരം ഇന്ന്; ISL ഫുട്ബോളിൽ ഇന്ന് മുംബൈ-ഓഡീഷാ പോരാട്ടം.

**In women's cricket, India will take on New Zealand in the second One-Day International of the three-match series in Ahmedabad this afternoon; Mumbai-Odisha clash in ISL football today.**

\*\*\*\*\*

**HEADLINE - 1**

**MANN KI BAAT**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രദാഷണ പരിപാടി മൻ കി ബാത് ഇന്ന്. പരിപാടിയുടെ 115-ാം പതിപ്പാണിത്. ആകാശവാണിയുടേയും ദൂരദർശനേയും എല്ലാ ശൃംഖലകളിലും പരിപാടി തത്സമയം ലഭ്യമാകും. തുടർന്ന് പ്രാദേശിക ഭാഷകളിലും പരിപാടി പ്രക്ഷേപണം ചെയ്യും. AIR News വെബ്സൈറ്റ്, newsonair മൊബൈൽ ആപ്പ് എന്നിവയിലും മൻ കി ബാത് കേൾക്കാം.

\*\*\*\*\*

**PM-GUJARAT VISIT**

പ്രധാനമന്ത്രി നരേന്ദ്ര മോദി നാളെ ഗുജറാത്ത് സന്ദർശിക്കും. വിവിധ വികസന പദ്ധതികൾക്ക് അദ്ദേഹം തുടക്കമിടും. സ്റ്റാനീഷ് പ്രധാനമന്ത്രിയോടോപ്പം ടാറ്റ എയർക്രാഫ്റ്റ് കോംപ്ലക്സിൽ C-295 വിമാനത്തിന്റെ നിർമ്മാണ യൂണിറ്റ് ശ്രീ നരേന്ദ്ര മോദി ഉദ്ഘാടനം ചെയ്യും. ഭാരത് മാത സരോവർ പദ്ധതി ഉദ്ഘാടനം ചെയ്യുന്ന പ്രധാനമന്ത്രി 4,900 കോടി രൂപയുടെ വിവിധ വികസന പദ്ധതികൾക്കും അംഗേലിയിൽ തുടക്കം കുറിക്കും. ഗുജറാത്ത് സന്ദർശനത്തിനിടെ 2,800 കോടി രൂപയുടെ റോഡ് വികസന പദ്ധതികളും അദ്ദേഹം

---

ഉദ്ഘാടനം ചെയ്യും. 700 കോടി രൂപയുടെ ജലവിതരണ പദ്ധതിയുടെ ഉദ്ഘാടനമാണ് പ്രധാനമന്ത്രി പങ്കെടുക്കുന്ന മറ്റൊരു പരിപാടി.

\*\*\*\*\*

**HEADLINE - 2**

**ISRO - PRESIDENT (INTRO)**

ഇന്ത്യൻ ബഹിരാകാശ പദ്ധതികളെ പുതിയ ഉയരത്തിൽ എത്തിക്കുന്ന ISRO യുടെ സംഭാവനകളെ പ്രകീർത്തിച്ച് രാഷ്ട്രപതി ഭൂപതി മുർമു. ന്യൂഡൽഹിയിലുള്ള ആകാശവാണിയുടെ രംഗ് ഭവനിൽ നടന്ന സർദാർ പട്ടേൽ മെമ്മോറിയൽ സംഭാഷണം 2024-നെ അഭിസംബോധന ചെയ്യുകയായിരുന്നു രാഷ്ട്രപതി.

(ഹോൾഡ് വോയിസ്)

അടുത്ത പത്ത് വർഷം കൊണ്ട് ആഗോള ബഹിരാകാശ സമ്പദ്വ്യവസ്ഥയിലെ ഇന്ത്യൻ പങ്കാളിത്തം 10 ശതമാനമായി ഉയർത്താൻ ലക്ഷ്യമിടുന്നതായി പരിപാടിയിൽ പങ്കെടുത്ത ISRO ചെയർമാൻ ഡോ. എസ് സോമനാഥ്, പറഞ്ഞു. ബഹിരാകാശ മേഖലയിൽ നേരിട്ടുള്ള വിദേശ നിക്ഷേപ പരിധി ഉയർത്തിയ കേന്ദ്രസർക്കാർ സർക്കാർ നയം എടുത്ത് പറഞ്ഞ അദ്ദേഹം, ഇറക്കുമതിയിന്മേലുള്ള ആശ്രയത്വം കുറയ്ക്കാനാണ് രാജ്യം പരിശ്രമിക്കുന്നതെന്നു പറഞ്ഞു. നിലവിൽ രാജ്യത്ത് 200 ഓളം സ്റ്റാർട്ട്അപ്പുകളാണ് ബഹിരാകാശ രംഗവുമായി ബന്ധപ്പെട്ടു പ്രവർത്തിക്കുന്നതെന്നും അറിയിച്ചു.

\*\*\*\*\*

**JITENDRA SINGH**

2035 ഓടെ "ഭാരതീയ അന്തരീക്ഷ സ്റ്റേഷൻ" എന്ന പേരിൽ ഇന്ത്യയ്ക്ക് സ്വന്തമായി ബഹിരാകാശ നിലയം ഉണ്ടാകുമെന്ന്

---

കേന്ദ്ര സഹമന്ത്രി ജിതേന്ദ്ര സിങ്. ജൈവസാങ്കേതിക വിദ്യ വകുപ്പും, ISRO യും തമ്മിൽ ധാരണാപത്രം ഒപ്പുവയ്ക്കുന്ന ചടങ്ങിൽ സംസാരിക്കുകയായിരുന്നു അദ്ദേഹം. ഇന്ത്യൻ ബഹിരാകാശ മേഖലയുടെ വളർച്ചയ്ക്ക് പൊതുസ്വകാര്യ പങ്കാളിത്തം വലിയ പങ്കുവഹിക്കുന്നതായി പറഞ്ഞ കേന്ദ്രസഹമന്ത്രി, ജൈവ സാങ്കേതിക വിദ്യയെ ബഹിരാകാശ മേഖലയുമായി ബന്ധിപ്പിക്കുന്നതിലൂടെ ആരോഗ്യം, നൂതന മരുന്നുകൾ, മാലിന്യ സംസ്കരണത്തിന് സഹായിക്കുന്ന ജൈവ അധിഷ്ഠിത സാങ്കേതികവിദ്യകൾ തുടങ്ങിയവയ്ക്ക് അനുകൂലമായ സാഹചര്യം സൃഷ്ടിക്കാൻ പങ്കാളിത്തം സഹായിക്കുമെന്ന പ്രതീക്ഷയും പങ്കുവെച്ചു.

\*\*\*\*\*

## **AMIT SHAH - LAND PORT**

പശ്ചിമ ബംഗാളിലെ പെട്രോപ്പോളിൽ ഇന്ത്യ ബംഗ്ലാദേശ് അതിർത്തിയിലുള്ള ലാൻഡ് പോർട്ടിൽ പുതുതായി നിർമ്മിച്ച പാസഞ്ചർ ടെർമിനൽ കെട്ടിടവും 'മൈത്രി ദ്വാർ' കാർഗോ ഗേറ്റും കേന്ദ്ര ആഭ്യന്തര മന്ത്രി അമിത് ഷാ ഇന്ന് ഉദ്ഘാടനം ചെയ്യും. ഇന്ത്യയിലെയും ബംഗ്ലാദേശിലെയും പൗരന്മാർക്ക് അന്താരാഷ്ട്ര വ്യാപാരവും യാത്രയും സുഗമമാക്കുകയാണ് ടെർമിനൽ ലക്ഷ്യമിടുന്നത്. ഇരു രാജ്യങ്ങൾക്കുമിടയിലെ വ്യാപാര-വാണിജ്യത്തിനുള്ള സുപ്രധാന കവാടമായി പ്രവർത്തിക്കുന്ന പെട്രോപ്പോൾ ലാൻഡ് പോർട്ട്, ദക്ഷിണേഷ്യയിലെ ഏറ്റവും വലിയ കര തുറമുഖമാണ്. കഴിഞ്ഞ വർഷം മേയിലാണ് പദ്ധതിക്ക് തറക്കല്ലിട്ടത്. പ്രതിദിനം 700 ഓളം ട്രക്കുകൾ അതിർത്തി കടന്നു വരുന്ന പശ്ചാത്തലത്തിലാണ് ലാൻഡ് പോർട്ട് അതോറിറ്റി ഓഫ് ഇന്ത്യ ഇന്ത്യ-ബംഗ്ലാദേശ് അതിർത്തിയിൽ പുതിയ കാർഗോ ഗേറ്റ് സ്ഥാപിച്ചത്.

\*\*\*\*\*

## **SPAIN PRESIDENT**

മൂന്ന് ദിവസത്തെ ഔദ്യോഗിക സന്ദർശനത്തിനായി സ്പാനിഷ് പ്രസിഡന്റ് പെഡ്രോ സാഞ്ചസ് ഇന്ന് ഇന്ത്യയിലെത്തും. 18 വർഷങ്ങൾക്ക് ശേഷമാണ് സ്പെയിൻ പ്രസിഡന്റ് ഇന്ത്യ സന്ദർശിക്കുന്നത്. സന്ദർശന വേളയിൽ പ്രധാനമന്ത്രി നരേന്ദ്ര മോദിയുമായി, സാഞ്ചസ് പ്രതിനിധിത്വ ചർച്ചകൾ നടത്തും. എയർബസ് സ്പെയിനുമായി സഹകരിച്ച് ടാറ്റ അഡ്വാൻസ്ഡ് സിസ്റ്റംസ് സ്ഥാപിക്കുന്ന വ്യോമയാന മേഖലയിലെ 'മേക്ക് ഇൻ ഇന്ത്യ' സംരംഭമായ സി 295 വിമാനത്തിന്റെ ഫൈനൽ അസംബ്ലി ലൈൻ പ്ലാന്റ് വഡോദരയിൽ ഇരു നേതാക്കളും ചേർന്ന് ഉദ്ഘാടനം ചെയ്യും. വിദേശകാര്യ മന്ത്രി ഡോ. എസ് ജയശങ്കറുമായും സ്പാനിഷ് പ്രസിഡന്റ് കൂടികാഴ്ച നടത്തും. മുംബൈ സന്ദർശിക്കുന്ന പെഡ്രോ സാഞ്ചസ്, വ്യവസായ പ്രമുഖരുമായി സംവദിക്കും. ഉഭയകക്ഷി സഹകരണത്തിന് ഊർജ്ജം പകരുന്ന നിരവധി ധാരണാപത്രങ്ങളും കരാറുകളും സന്ദർശന വേളയിൽ ഒപ്പുവെക്കും.

\*\*\*\*\*

### **HEADLINE – 3**

## **BYELECTION-KERALA (INTRO)**

കേരളത്തിലെ ചേലക്കര, പാലക്കാട് നിയമസഭാ മണ്ഡലങ്ങളിലും വയനാട് ലോക്സഭാ മണ്ഡലത്തിലേക്കുമുള്ള ഉപതെരഞ്ഞെടുപ്പ് പ്രചാരണം ശക്തമായി. നാമനിർദ്ദേശ പത്രികകളുടെ സൂക്ഷ്മ പരിശോധന നാളെ നടക്കും. പത്രിക പിൻവലിക്കാനുള്ള അവസാന തീയതി ഈ മാസം 30 ആണ്. അടുത്ത മാസം 13-നാണ് വോട്ടെടുപ്പ്. വോട്ടെണ്ണൽ നവംബർ 23-ന് നടക്കും.

---

വയനാട് മണ്ഡലത്തിലെ വിശദാംശങ്ങളുമായി ആകാശവാണി ജില്ലാ പ്രതിനിധി അരുൺ വിൻസെന്റ്...

(വോയിസ്)

പാലക്കാട് മണ്ഡലത്തിൽ മൂന്ന് മൂന്നണി സ്ഥാനാർത്ഥികളും ഇന്ന് നഗരസഭയിലെ വിവിധ പ്രദേശങ്ങളിൽ പ്രചാരണത്തിന് എത്തും. ചേലക്കരയിലും പ്രചരണ രംഗം സജീവമാണ്.

\*\*\*\*\*

### **CONG-MAHA POLL -BJP LIST**

മഹാരാഷ്ട്ര നിയമസഭാ തിരഞ്ഞെടുപ്പിലേക്കുള്ള കൂടുതൽ സ്ഥാനാർത്ഥികളെ പ്രഖ്യാപിച്ച് കോൺഗ്രസും ബിജെപിയും ഇന്നലെ 16 സ്ഥാനാർത്ഥികളുടെ പട്ടികയാണ് കോൺഗ്രസ് പ്രഖ്യാപിച്ചത്. അന്ധേരി വെസ്റ്റ് മണ്ഡലത്തിൽ സച്ചിൻ സാവന്തും, വാൻദ്ര വെസ്റ്റ് സീറ്റിൽ ആസിഫ് സക്കറിയയും മത്സരിക്കും. തിരഞ്ഞെടുപ്പിൽ മത്സരിക്കുന്ന 22 സ്ഥാനാർത്ഥികളുടെ പട്ടിക ബിജെപിയും ഇന്നലെ പുറത്തുവിട്ടു. ചൊവ്വാഴ്ച വരെയാണ് നാമനിർദ്ദേശ പത്രികകൾ സമർപ്പിക്കാൻ അവസരമുണ്ടാകുക.

\*\*\*\*\*

### **HEADLINE - 4**

### **CENTRE HOAX THREATS**

സമൂഹ മാധ്യമങ്ങളിലൂടെയുള്ള വ്യാജ ബോംബ് ഭീഷണി തടയാൻ പ്രത്യേക മാർഗനിർദ്ദേശം പുറത്തിറക്കി കേന്ദ്രസർക്കാർ. ഇത്തരം ഭീഷണികൾ ഉടനടി നീക്കം ചെയ്യാനും, റിപ്പോർട്ട് ചെയ്യാനും അധികൃതരുമായി സഹകരിക്കാനും സമൂഹ മാധ്യമങ്ങൾ ശ്രദ്ധിക്കണമെന്നും സർക്കാർ ആവശ്യപ്പെട്ടു. 2000 ലെ IT ആക്ട്, IT റൂൾസ് 2021, ഭാരതീയ ന്യായ സംഹിത 2023 തുടങ്ങിയവ അനുസരിച്ചു

---

പെരുമാറാൻ ഇവർ ശ്രദ്ധിക്കണമെന്നും ഐടി മന്ത്രാലയം പ്രസ്താവനയിൽ ആവശ്യപ്പെട്ടു. 72 മണിക്കൂറിനുള്ളിൽ ആവശ്യമായ വിവരങ്ങൾ അന്വേഷണ ഏജൻസികൾക്ക് കൈമാറാനും ആവശ്യമായ സഹായം ഉറപ്പാക്കാനും സമൂഹ മാധ്യമങ്ങൾ തയ്യാറാകണമെന്നും മന്ത്രാലയം വ്യക്തമാക്കി.

\*\*\*\*\*

## **INDIA GERMANY**

യുക്രൈനിലെ യുദ്ധവും തുടർന്നുണ്ടായ പ്രത്യാഘാതങ്ങളിലും അഗാധമായ ആശങ്ക പ്രകടിപ്പിച്ച് ജർമ്മനിയും. ഇന്നലെ ന്യൂഡൽഹിയിൽ നടന്ന ഏഴാമത് ഇന്ത്യ-ജർമ്മനി ഇന്റർ ഗവൺമെന്റ് കൺസൾട്ടേഷനുകൾക്ക് ശേഷം നടത്തിയ സംയുക്ത പ്രസ്താവനയിൽ, പ്രധാനമന്ത്രി നരേന്ദ്ര മോദിയും ജർമ്മൻ ചാൻസലർ ഒലാഫ് ഷോൾസുമാണ് ഇക്കാര്യങ്ങൾ വ്യക്തമാക്കിയത്. അന്താരാഷ്ട്ര നിയമത്തിന് അനുസൃതമായ സമഗ്രവും ശാശ്വതവുമായ പരിഹാരം ആവശ്യമാണെന്ന് ഇരുവരും പറഞ്ഞു. എല്ലാ രൂപത്തിലുമുള്ള തീവ്രവാദത്തെയും ഇരുവരും അപലപിച്ചു. ഇന്തോ-പസഫിക്ക് മേഖലയുടെ സമൃദ്ധിക്കും സുരക്ഷയ്ക്കുമായി ആഗോള വെല്ലുവിളികളെ അഭിമുഖീകരിക്കുന്നതിന്റെ പ്രാധാന്യവും ചർച്ചയായി.

\*\*\*\*\*

### **HEADLINE – 5a**

## **INDIA-NEWZELAND CRICKET**

ഇന്ത്യ-ന്യൂസിലാൻഡ് വനിതാ ക്രിക്കറ്റ് ഏകദിന പരമ്പരയിലെ രണ്ടാം മത്സരം ഇന്ന്. ഉച്ചയ്ക്ക് 1.30 അഹമ്മദാബാദ് നരേന്ദ്രമോദി സ്റ്റേഡിയത്തിലാണ് മത്സരം. ആദ്യ ഏകദിനത്തിൽ ഇന്ത്യ 59 റൺസിന് വിജയച്ചിരുന്നു.

\*\*\*\*\*

---

**HEADLINE – 5b**

**ISL**

ഐഎസ്എൽ ഫുട്ബോളിൽ ഇന്ന് മുംബൈ-ഒഡീഷാ പോരാട്ടം. രാത്രി 7.30 ന് മുംബൈയിലാണ് മത്സരം. ഇന്നലെ നടന്ന മത്സരങ്ങളിൽ മുഹമ്മദൻ എസ് സി-കൈതിരെ ഹൈദരാബാദും, ജേഷഡ്പുരിനെതിരെ നോർത്ത് ഇസ്ലാമിക് യൂണൈറ്റഡും വിജയിച്ചു.

\*\*\*\*\*

**WTT - MANIKA BATRA**

ഫ്രാൻസിൽ നടന്ന ഡബ്ല്യുടിടി ചാമ്പ്യൻസ് മോണ്ട്പെല്ലിയർ 2024 ടൂർണമെന്റിൽ ചരിത്രം സൃഷ്ടിച്ച് ഇന്ത്യൻ ടേബിൾ ടെന്നീസ് താരം മണിക ബത്ര. ടൂർണമെന്റിൽ ആദ്യ എട്ടിൽ ഇടംപിടിക്കുന്ന ആദ്യ ഇന്ത്യക്കാരിയാണ് മണിക. എങ്കിലും ക്വാർട്ടർ ഫൈനലിൽ ചൈനയുടെ ക്വിയാൻ ടിയാനിയോട് 3-0 ന് മണിക ബത്ര പരാജയപ്പെട്ടു.

\*

\*\*\*\*\*

\*\*\*\*\*

आकाशवाणी